

ముందడుగు



మీ ప్రాంతంలో జరిగే ఏలాంటి సమస్య ఐనా ముందడుగు దృష్టికి తీసుకురండి.. సమస్య పరిష్కారానికి ప్రయత్నం చేద్దాం. మీ ప్రాంతంలో మీరు ముందడుగు పాఠ పాత్రికేయుడిగా పనిచేయొచ్చు.. మీ సమస్యలపై స్పందించండి..

సంపుటి: 2, సంచిక: 258, పేజీలు: 4 | ₹ 6

EPAPER.MUNDADUGU.COM

దినపత్రిక

Mundadugu whatsapp: 9491114616

email: mundadugu11@gmail.com

SIMULTANEOUSLY PUBLISHED FROM HYDERABAD | KARIMNAGAR | WARANGAL | JAGITYAL | KHAMMAM | NALGONDA | MAHABOONAGAR | NIZAMABAD

బెంగాల్ ప్రచారానికి తెర

రెండో విడతలో టీఎంసీ కంచుకోటలు మమతతో బీజేపీ హోరాహోరీ



ముందడుగు: పశ్చిమ బెంగాల్ లో అసెంబ్లీ ఎన్నికల ప్రచారానికి తెరపడింది. మైకులు మూగబోయాయి. చివరి వరకు ప్రధాన పార్టీలు ప్రచార సభలతో హోరెత్తించాయి. ఎన్నికల హామీలతో ఓటర్లను ఆకట్టుకునే ప్రయత్నం చేశాయి. ఈనెల 29న రెండో విడతలో భాగంగా 142 స్థానాలకు పోలింగ్ జరగనుంది. మొత్తం 1448 మంది అభ్యర్థులు పోటీ చేస్తుండగా 3కోట్ల 21లక్షల 73వేల మంది ఓటర్లు వారి భవితవ్యాన్ని తెల్పునున్నారు. ఇందులో 1,64,35,627 మంది పురుషులు, 1,57,37,418 మంది మహిళలు, 792 మంది ట్రాన్స్ జెండర్లు ఉన్నారు. ఇందుకోసం కేంద్ర ఎన్నికల సంఘం

41వేల పోలింగ్ కేంద్రాలను ఏర్పాటు చేసింది. అన్ని కేంద్రాల్లోనూ వెబ్ క్యాస్టింగ్ సౌకర్యాన్ని కల్పించింది.

4 జిల్లాలు - 91 సీట్లు

జిల్లాల వారీగా చూస్తే, నార్త్ 24 పరగణాలలో 33, సౌత్ 24 పరగణాలలో 31, హావ్ డాల్ 16, కోల్ కతాలో 11 అసెంబ్లీ సీట్లు ఉన్నాయి. నార్త్ 24, సౌత్ 24 పరగణాల జిల్లాల్లోనే అత్యధికంగా 64 సీట్లు ఉన్నాయి. ఈ ఎన్నికల్లో వీటిలో వీలైనన్ని ఎక్కువ సీట్లను గెలుపుకునేందుకు తృణమూల్ కాంగ్రెస్ (టీఎంసీ), బీజేపీ సర్వశక్తులు ఒడ్డుతున్నాయి.



వైద్య రంగంలో తెలంగాణ దేశానికే బిక్కుబిక్కు

దేశంలో 50 శాతం వైద్య సేవలు ఇక్కడే అందాలి

అపోలో హాస్పిటల్ నిర్మించిన

'ది హాస్పిటల్ ఆఫ్ గ్రాటిట్యూడ్' ప్రాంభించిన సీఎం రేవంత్ రెడ్డి

హైదరాబాద్, ముందడుగు: దేశంలోని వైద్య రంగంలో 50 శాతానికి పైగా సేవలు తెలంగాణ నుంచే అందించాలన్న గొప్ప లక్ష్యంతో రాష్ట్రంలోని ఆసుపత్రులు అభివృద్ధి చెందాలని ముఖ్యమంత్రి రేవంత్ రెడ్డి ఆకాంక్షించారు. ఇందుకోసం అవసరమైన అన్ని రకాల విధానపరమైన నిర్ణయాలను ప్రభుత్వం తీసుకుంటుందని, వైద్య రంగం అభివృద్ధికి తమ ప్రభుత్వం ఎప్పుడూ అందుబాటులో ఉంటుందని ఆయన స్పష్టం చేశారు. సోమవారం హైదరాబాద్ ఫైనాన్షియల్ డిస్ట్రిక్ట్ లో అపోలో హాస్పిటల్ నిర్మించిన

'ది హాస్పిటల్ ఆఫ్ గ్రాటిట్యూడ్' ను రాష్ట్ర వైద్య ఆరోగ్య శాఖ మంత్రి దామోదర రాజనర్సింహతో కలిసి ముఖ్యమంత్రి ప్రారంభించారు. ఈ సందర్భంగా అపోలో గ్రూప్ వ్యవస్థాపకులు, చైర్మన్ డాక్టర్ ప్రతాప్ సి రెడ్డితో పాటు యాజమాన్యాన్ని ఆయన ప్రత్యేకంగా అభినందించారు. తెలంగాణను మెడికల్ టూరిజం హాట్ స్పాట్ గా మార్చేందుకు తమ ప్రభుత్వం ఒక ప్రత్యేక పాలసీని తీసుకువచ్చిందని, వైద్య రంగాన్ని అన్ని రకాలుగా ప్రోత్సహిస్తున్నామని ముఖ్యమంత్రి వెల్లడించారు.

మగతా 2లో

పోలీసులకు 'బర్త్ డే' గిఫ్ట్

- పుట్టినరోజు, పెళ్లి రోజున స్పెషల్ లీవ్
- సిబ్బందికి డీజీపీ శివధర్ రెడ్డి కానుక
- రాష్ట్రవ్యాప్తంగా హార్షా తిరకాలు
- 30న పదవీ విరమణ చేయనున్న డీజీపీ

హైదరాబాద్, ముందడుగు: నిరంతరం విధి నిర్వహణలో నిమగ్నమై, శాంతిభద్రతల పరిరక్షణ కోసం అహర్నిశలు శ్రమించే తెలంగాణ పోలీసులకు రాష్ట్ర డైరెక్టర్ జనరల్ ఆఫ్ పోలీస్ (డీజీపీ) బి. శివధర్ రెడ్డి తీసికబారు అందించారు. పోలీసు సిబ్బంది సంక్షేమానికి పెద్దపీట వేస్తూ, వారి మానసిక ఉల్లాసాన్ని పెంపొందించే దిశగా ఒక చారిత్రక నిర్ణయం తీసుకున్నారు. ఇకపై రాష్ట్రంలోని ప్రతి పోలీస్ ఉద్యోగికి వారి పుట్టినరోజు, వివాహ వారికోత్సవం రోజున 'ప్రత్యేక

సెలవు' మంజూరు చేస్తూ సోమవారం అధికారికంగా ఉత్తర్వులు జారీ చేశారు. హోదాతో సంబంధం లేకుండా కానిస్టేబుల్ నుంచి ఉన్నతాధికారుల వరకు అందరికీ ఈ సౌకర్యం వర్తించనుంది. శాంతిభద్రతల పరిరక్షణ, వీఐపీల బందోబస్తు, నేర నియంత్రణ వంటి విధుల్లో పోలీసులు తీవ్రమైన ఒత్తిడికి గురవుతుంటారని, ఈ క్రమంలో వారు తమ కుటుంబ సభ్యులతో సమయం గడపలేకపోతున్నారన్న వాస్తవాన్ని డీజీపీ ఈ సందర్భంగా నొక్కి చెప్పారు. జీవితంలో అత్యంత ముఖ్యమైన రోజులను కుటుంబంతో కలిసి ఆనందంగా గడుపుతారని, దీనివల్ల వారిలో పనిపట్ల ఉత్సాహం పెరగడంతో పాటు మానసిక ప్రశాంతత



అభిస్తుందని ఆయన ఆశాభావం వ్యక్తం చేశారు. ఈ మేరకు అన్ని యూనిట్ అధికారులకు (ఎస్పీలు, కమిషనర్లు) స్పష్టమైన ఆదేశాలు అందాయి. అత్యవసర పరిస్థితులు మినహా, సిబ్బంది ఈ ప్రత్యేక సందర్భాల కోసం దరఖాస్తు చేసుకున్నప్పుడు ఎలాంటి ఆటంకాలు లేకుండా సెలవు మంజూరు చేయాలని డీజీపీ స్పష్టం చేశారు. ఈ నిర్ణయం వెనుక ఒక ఆస

క్తికరమైన నేపథ్యం కూడా ఉంది. డీజీపీ శివధర్ రెడ్డి ఈ నెల 30న (ఏప్రిల్ 30, 2026) పదవీ విరమణ చేయనున్నారు. తన పదవీకాలం ముగిసేలోగా క్షేత్రస్థాయిలో పనిచేసే సిబ్బందికి ఏదైనా శాశ్వత ప్రయోజనం చేకూర్చాలనే ఉద్దేశంతోనే ఈ 'వార్షిక కానుక'ను ప్రకటించినట్లు పోలీస్ వర్గాల్లో చర్చ జరుగుతోంది. ఇప్పటికే పక్క రాష్ట్రమైన ఆంధ్రప్రదేశ్ లో పాటు కర్ణాటకలో ఇలాంటి విధానం అమల్లో ఉండగా, ఇప్పుడు తెలంగాణలో కూడా దీనిని శ్రీకారం చుట్టడంపై పోలీసు సంఘాల నేతలు హర్షం వ్యక్తం చేస్తున్నారు. నిరంతరం డ్యూటీల ఒత్తిడిలో ఉండే మాకు ఇది నిజంగా ఒక గొప్ప ఊరట అని సిబ్బంది అభిప్రాయపడుతున్నారు. జనవరిలో బాధ్యతలు చేపట్టిన నాటి నుంచి డీజీపీ శివధర్ రెడ్డి సాంకేతికత వినియోగం మరియు పోలీసు సంక్షేమంపై ప్రత్యేక దృష్టి సారించారు.

వైద్య రంగంలో తెలంగాణ దేశానికే బిక్కుబిక్కు



(మొదటిపేజీ తరువాయి)

మెడికల్ టూరిజం మరింత వృద్ధి చెందాలన్న ఉద్దేశంతో పశ్చిమాసియా దేశాలతో నేరుగా విమాన సర్వీసులు నడపాలని ఇప్పటికే ప్రధానమంత్రిని, పౌర విమానయాన శాఖ మంత్రిని కోరినట్లు ఆయన తెలిపారు. దేశంలోనే అత్యుత్తమ వైద్య సౌకర్యాలు తెలంగాణ నుంచి అందాలన్న లక్ష్యంతో ఎక్కడా లోపాలు లేకుండా నిర్ణయాలు తీసుకుంటున్నామని, ఇక్కడ పెట్టుబడులు పెట్టే వారికి ప్రభుత్వం పూర్తి భద్రత కల్పిస్తుందని ఆయన హామీ ఇచ్చారు. 1967లో అప్పటి ప్రధాని ఇందిరాగాంధీ హైదరాబాద్ లో ఐడిపీఎల్ (IDPL) ఏర్పాటు చేయడంతోనే నగరం ఫారా హాబ్ గా అవతరించిందని, నేడు దేశం నుంచి ఎగుమతి అవుతున్న బిల్డింగ్స్ లో 40 శాతం హైదరాబాద్ నుంచే వెళ్తున్నాయని ఆయన గుర్తుచేశారు. అపోలో హాస్పిటల్స్ ప్రస్తానాన్ని కొని యాడుతూ, 46 ఏళ్ల కిందట చెన్నైలో కేవలం 150 పడకలతో ప్రారంభమైన ఈ సంస్థ నేడు తన 76వ

బ్రాంచ్ ను ప్రారంభించుకోవడం అభినందనీయమన్నారు. 2028 డిసెంబర్ లోపు అపోలో తన 100వ బ్రాంచ్ ను ఏర్పాటు చేయాలని, ఆ ప్రారంభోత్సవానికి కూడా తనను ఆహ్వానించాలని కోరుకుంటున్నట్లు ముఖ్యమంత్రి తన అభిలాషను వ్యక్తం చేశారు. అపోలో హాస్పిటల్స్ దేశానికే ఒక రోల్ మాడల్ గా నిలిచిందని, అంతర్జాతీయ స్థాయిలో ఒక గొప్ప బ్రాండ్ గా ఎదిగి సహాయం ఆశిస్తున్న కోట్లాది మంది ప్రజల మనసుల్లో నిలిచిందని ఆయన ప్రశంసించారు. ముఖ్యంగా డాక్టర్ ప్రతాప్ సి రెడ్డి మహిళా సాధికారతను తన చేతల్లో చూపించారని, ఆయన తన నలుగురు కుమార్తెలను అపోలోకు నాలుగు స్తంభాలుగా, విజయవంతమైన మహిళా పారిశ్రామికవేత్తలుగా మరియు బాధ్యత గల పౌరులుగా తీర్చిదిద్దారని ముఖ్యమంత్రి కొనియాడారు. ఈ కార్యక్రమంలో అపోలో ప్రతినిధులు డాక్టర్ సంగీతా రెడ్డి, శోభనా కామినేని, ఉపాసన కొణిదెలతో పాటు పలువురు వైద్యులు, యాజమాన్య ప్రతినిధులు పాల్గొన్నారు.

బెంగాల్ ప్రచారానికి తెర

(మొదటిపేజీ తరువాయి)

ఇందుకోసం క్షేత్రస్థాయిలో సామాజిక, రాజకీయ పరమైన వ్యూహాలను అమలు చేస్తున్నాయి. వాస్తవ వానికి ఈ నాలుగు జిల్లాలు టీఎంసీకి కంచుకోట లాంటివి. ఎలాగైనా ఈ జిల్లాల్లో పాగావేసి అధికారంలోకి రావాలనే పట్టుదలతో కమలదళం ఉంది. 2021 అసెంబ్లీ ఎన్నికల్లో ప్రెసిడెన్సీ డివిజన్ లోని 111 స్థానాలకు గానూ 96 సీట్లను టీఎంసీ గెల్చుకుంది. బీజేపీ 14 సీట్లకు, ఇండియన్ సెక్యులర్ ఫ్రంట్ పార్టీ 1 సీటుకు పరిమితం అయ్యాయి. బీజేపీ గెల్చు కేవలం నాదియా, ఉత్తర 24 పరగణాల జిల్లాలకే పరిమితమైంది. మిగతా 3 జిల్లాల్లో టీఎంసీ హవా యేకనిపించింది. ప్రెసిడెన్సీ డివిజన్ లో పైచేయి సాధించే పార్టీకి అధికారం లభిస్తుందని అనాటి ఫలితాలతో రుజువైంది. ఇక 2024 లోక్ సభ ఎన్నికలలో బీజేపీ కొంతమేర తన పట్టును పెంచుకుంది.

ప్రెసిడెన్సీ డివిజన్ పరిధిలోని మొత్తం 21 అసెంబ్లీ సీట్లలో కమలదళం ఓటు బ్యాంకును పెంచుకోగలిగింది. ఇక టీఎంసీ 90 అసెంబ్లీ నియోజకవర్గాలలో అధిక్యాన్ని చాటుకుంది. కానీ భౌగోళిక స్వరూపంలో పెద్దగా మార్పు రాలేదు. లోక్ సభ పోల్స్ లోనూ బీజేపీ నాదియా, ఉత్తర 24 పరగణాల జిల్లాల్లో మాత్రమే పురోగతిని సాధించగలిగింది. నాదియా జిల్లాలోని 11 అసెంబ్లీ నియోజకవర్గాలలో, ఉత్తర 24 పరగణాల జిల్లాలోని 8 అసెంబ్లీ స్థానాల్లో బీజేపీ అధిక్యాన్ని పొందింది. టీఎంసీకి కంచుకోటలుగా ఉన్న సౌత్ 24 పరగణాలు, కోల్ కతా, హౌరా జిల్లాల్లో మాత్రం బోణీ కొట్టలేకపోయింది. మొత్తంగా ఈ ఎన్నిక మమత వర్చెస్ బీజేపీ మధ్య హోరాహోరీగా సాగుతోంది. తొలివిడతలో హోరాహోరీ ఉన్నారెండో విడతలో మమతకు భారీ ఎడ్ల లభిస్తుందని టీఎంసీ వర్గాలు అంటున్నాయి.

బెంగాల్ ఎన్నికల బరిలో యూపీ ఎన్ కౌంటర్ స్పెషలిస్ట్

- రెండో విడత పోలింగ్ కు ఈసీ కీలక నియామకం
- స్వేచ్ఛగా, సజావుగా రెండో విడత పోలింగ్
- ఎన్నికల పరిశీలకుడిగా ఐపీఎస్ అజయ్ పాల్ శర్మ
- కోల్ కతాలో కేంద్ర బలగాల పహారా
- పటిష్ఠ భద్రత మధ్య బెంగాల్ కురుక్షేత్రం



కోల్ కతా, ముందడుగు: పశ్చిమ బెంగాల్ లో రెండో విడత పోలింగ్ ను అత్యంత స్వేచ్ఛాయుత వాతావరణంలో, సజావుగా నిర్వహించేందుకు కేంద్ర ఎన్నికల కమిషన్ కీలక నిర్ణయం తీసుకుంది. శాంతిభద్రతల పరిరక్షణలో భాగంగా, ఉత్తరప్రదేశ్ క్యాడర్ కు చెందిన 'ఎన్ కౌంటర్ స్పెషలిస్ట్' గా పేరుగాంచిన ఐపీఎస్ అధికారి అజయ్ పాల్ శర్మను ఎన్నికల పరిశీలకుడిగా నియమించింది. కోల్ కతాలో సహా దక్షిణ బెంగాల్ లోని మొత్తం 142 నియోజకవర్గాల్లో ఈనెల 29న రెండో విడత పోలింగ్ జరగనుంది. ఈ క్రమంలో అత్యంత సమర్థుడైన అధికారిగా పోలీసు శాఖలో గుర్తింపు పొందిన అజయ్ పాల్ శర్మ సేవలను ఈసీ వినియోగించుకుంటోంది. పంజాబ్ లోని లూథియానాకు చెందిన ఆయన, 2011 బ్యాచ్ కు చెందిన అధికారిగా ఉత్తరప్రదేశ్ లో అనేక సాహసోపేతమైన అపరేషన్లలో పాల్గొని తనదైన ముద్ర వేశారు. రెండో విడత పోలింగ్ జరిగే ప్రాంతాల్లో ఎటువంటి అవాంఛనీయ సంఘటనలు చోటుచేసుకోకుండా ఎన్నికల కమిషన్ మునుపెన్నడూ లేని విధంగా భారీ భద్రతా ఏర్పాట్లు చేసింది. ఏడు జిల్లాల పరిధిలో మొత్తం 2,321 కంపెనీల కేంద్ర బలగాలను మోహరించింది. కేవలం కోల్ కతా నగరంలోనే అత్యధికంగా 273 కంపెనీల బలగాల

ను రంగంలోకి దించడం ఈ విడత ప్రాధాన్యతను చాటిచెబుతోంది. క్షేత్రస్థాయిలో పర్యవేక్షణ కోసం 142 మంది సాధారణ పరిశీలకులు, 95 మంది పోలీసు పరిశీలకులతో పాటు 100 మంది వ్యయ పరిశీలకులను ఈసీ కేటాయించింది. ఎప్పటికప్పుడు పరిస్థితిని సమీక్షించేందుకు (రియల్ టైమ్ మానిటరింగ్) కెమెరాలతో కూడిన డ్రోన్లను సిద్ధం చేయాలని అధికారులకు ఆదేశాలు జారీ చేసింది. ఈ రెండో విడతలో సుమారు 3 కోట్ల 64 లక్షల మంది ఓటర్లు తమ ఓటు హక్కును వినియోగించుకోనున్నారు. ఓటర్ల సౌకర్యార్థం రాష్ట్రవ్యాప్తంగా 41 వేల పోలింగ్ స్టేషన్లను అధికారులు సిద్ధం చేశారు. సమస్యాత్మక ప్రాంతాల్లో కేంద్ర బలగాల పహారాను పెంచడంతో పాటు, ప్రతి పోలింగ్ కేంద్రం వద్ద కట్టుదిట్టమైన భద్రత ఉండేలా చర్యలు తీసుకుంటున్నారు. అజయ్ పాల్ శర్మ వంటి కఠినమైన అధికారుల నియామకం ద్వారా హింసాత్మక ఘటనలకు తావు లేకుండా ఎన్నికలు ముగించాలని ఎన్నికల కమిషన్ భావిస్తోంది. ఎన్నికల నిర్వహణలో పారదర్శకతను పాటిస్తూ, ఓటర్లు నిర్భయంగా వచ్చి తమ తీర్పును వెల్లడించేలా యంత్రాంగం అన్ని చర్యలు చేపట్టింది.

డిప్యూటీ సీఎం సీపీఆర్ యొక్క మధుసూధన్ హఠాన్వరణం

హైదరాబాద్, ముందడుగు : డిప్యూటీ సీఎం భట్టి విక్రమార్క వద్ద సీపీఆర్ యొక్క పనిచేస్తున్న సీనియర్ జర్నలిస్ట్ మారబోయిన మధుసూధన్ తీవ్రమైన గుండెపోటుతో అపోలో స్పెక్ట్రా ఆసుపత్రిలో మృతి చెందారు. నల్లగొండ జిల్లాకు చెందిన మధుసూధన్ గతంలో ఈనాడు, ఆంధ్రజ్యోతి వంటి సంస్థల్లో పనిచేశారు. విధి నిర్వహణలో నికారైన పాత్రకేయిడిగా మన్ననలు పొందారు. ఆయనకు భార్య, కుమారుడు ఉన్నారు. సోమవారం మధ్యాహ్నం చాతి నాప్పిత్ స్థానిక ప్రైవేట్ ఆసుపత్రిలో చేరారు. ఈ సమయంలో గుండెపోటు రావడంతో అపోలో ఆసుపత్రికి తరలించారు. అక్కడే చికిత్స చేస్తున్న క్రమంలోనే.. మరో సారి గుండె పోటు రావడంతో మరణించినట్లు వైద్యులు తెలిపారు. వరుసగా మూడు సార్లు స్ట్రోక్ వచ్చినట్లు ప్రకటించారు.



సీఎం రేవంత్, డిప్యూటీ సీఎం తీవ్ర దిగ్భ్రాంతి..
మధుసూధన్ ఆకస్మిక మృతి పట్ల సీఎం రేవంత్ రెడ్డి, డిప్యూటీ సీఎం భట్టి విక్రమార్క తీవ్ర దిగ్భ్రాంతి వ్యక్తం చేశారు. అత్యంత నిజాయతీ గల పాత్రికేయడిని కోల్పోవడం బాధాకరంగా ఉందన్నారు. ఈ కష్ట సమయంలో ఆ కుటుంబానికి ఆత్మస్థైర్యం కలగాలని భగవంతుడిని ప్రార్థిస్తున్నట్లు చెప్పారు. మంత్రులు ఉత్తమ్ కుమార్ రెడ్డి, సీతక్క, పాంగులేటి శ్రీనివాసరెడ్డి, కోమటిరెడ్డి వెంకటరెడ్డి తదితరులు సంతాపం తెలిపారు.



క్రిస్టల్ క్రాప్ ప్రొటెక్షన్ బ్రాండ్ అంబాసిడర్ అక్షయ్ కుమార్



ముందడుగు హైదరాబాద్

భారతదేశంలోని పరిశోధన ఆధారిత వ్యవసాయ ఉత్పాదక సంస్థలలో ఒకటైన క్రిస్టల్ క్రాప్ ప్రొటెక్షన్ లిమిటెడ్ (“క్రిస్టల్ క్రాప్ ప్రొటెక్షన్”), అక్షయ్ కుమార్ ను తమ “బ్రాండ్ అంబాసిడర్”గా నియమించినట్లు ప్రకటించింది. ఈ భాగస్వామ్యంతో పాటు, క్రిస్టల్ క్రాప్ ప్రొటెక్షన్ లిమిటెడ్ (“క్రిస్టల్ క్రాప్ ప్రొటెక్షన్”) అక్షయ్ కుమార్ తో కలిసి తన తొలి జాతీయ బ్రాండ్ ప్రచార కార్యక్రమం “దేశీ కా కిసాన్, దేశీ కా ఆఫ్ ఫీరో”ను ప్రారంభించింది. భా

రతదేశ రైతుల సేవలకు, వారు ప్రతిరోజు చూపించే ధైర్యసాహసాలకు నివాళిగా ఈ ప్రచారాన్ని తీసుకొచ్చింది. ఈ భాగస్వామ్యం క్రిస్టల్ క్రాప్ ప్రొటెక్షన్ భారతీయ వ్యవసాయం పట్ల మూడు దశాబ్దాలుగా చూపుతున్న నిబద్ధతను, అక్షయ్ కుమార్ తో అనుసంధానిస్తుంది. ఈ భాగస్వామ్యం ద్వారా క్రిస్టల్ క్రాప్ ప్రొటెక్షన్ దేశ రైతులతో తన అనుసంధానాన్ని మరింత బలపరచి, వారు ఆధునిక పరిష్కారాలను వినియోగించి వ్యవసాయ లాభదాయకతను పెంచుకునేలా చేయడాన్ని లక్ష్యంగా చేసుకుంది.

మలేషియాలో సత్తా చాటినా తెలంగాణ విద్యార్థులు

కరాటే పోటీలలో ఐదు పతకాలు స్వాధీనం



ముందడుగు హైదరాబాద్

అల్వాల్ సర్కిల్ హెచ్ఎంటి కాలనీ లో ఉన్న బైహు మార్షల్ ఆర్ట్స్ అకాడమీ విద్యార్థులు ఏప్రిల్ 17 నుంచి 19 వరకు మలేషియాలో నిర్వహించిన సైలెంట్ వైట్ ఇంటర్నేషనల్ కరాటే కప్-2026 ఘనంగా ముగిసింది. ఇండోనేషియా, మలేషియా, శ్రీలంక, సింగపూర్, భారత్, పాకిస్తాన్, ఇరాన్, డెన్మార్క్ దేశాల క్రీడాకారులు పాల్గొని పోటీలను ఉత్సాహభరితంగా మార్చారు. ఈ అంతర్జాతీయ వేదికపై తెలంగాణకు చెందిన బైహు మార్షల్ ఆర్ట్స్ అకాడమీ విద్యార్థులు అద్భుత ప్రదర్శనతో మెరిశారు. మొత్తం 6 మంది విద్యార్థులు పాల్గొనగా,

జట్టు కలిపి 5 పతకాలు సాధించి రాష్ట్రానికి గౌరవం తీసుకువచ్చారు. కార్తిక డొక్కా - గోల్డ్ (6-7 ఏళ్ల బాలికల కాటా), బ్రాంజ్ (కుమిటే +18 కేజీ) హాసిత పగడిమరి - గోల్డ్ (13 ఏళ్ల టీమ్ కుమిటే) రేయాన్ ఆనంద్ - సిల్వర్ (6-7 ఏళ్ల బాలుర కాటా) ఇషాన్ భగత్ - బ్రాంజ్ (13 ఏళ్ల టీమ్ కుమిటే) ఈ విజయాలు విద్యార్థుల కఠిన శిక్షణ, క్రమశిక్షణ కు నిదర్శనమని క్రీడా వర్గాలు అభిప్రాయపడుతున్నాయి. భారత జట్టుకోచ్, అకాడమీ వ్యవస్థాపకుడు మాస్టర్ నాని పులగార నాయకత్వం జట్టు విజయానికి కీలకమైంది.



“హౌస్ ఆఫ్ మస్తి”కి ర్యాప్ స్వాగ్ ను తీసుకువచ్చిన కిక్ శార్దా!

ముందడుగు హైదరాబాద్

కిక్ శార్దా, ర్యాప్ మరియు షిన్ చాన్ యొక్క “YAY ధమాల్” కలిసి, ఇంతకుముందెన్నడూ లేని స్థాయిలో మస్తిని మరింత పెంచుతున్నాయి! భారతదేశంలో షిన్ చాన్ 20 సంవత్సరాల అల్లరి, సరదా మరియు నిరంతర నవ్వుల మైలురాయిని జరుపుకుంటున్న సందర్భంగా, సోనీ యే! ఈ ప్రత్యేక ఘట్టాన్ని తన వైఎస్ఆర్ క్యాంపెయిన్ “హౌస్ ఆఫ్ మస్తి” ద్వారా ప్రత్యేకంగా హైలైట్ చేస్తోంది. ఈ క్యాంపెయిన్ కు నాయకత్వం వహిస్తున్నది ఎప్పుడూ వినోదాన్ని పంచే కిక్ శార్దా, ఈసారి

పూర్తిగా కొత్తగా కనిపించని ర్యాపర్ అవతారంలో మెరవడం ప్రత్యేక ఆకర్షణ. బీట్స్ ను డ్రాప్ చేస్తూ, డాన్స్ స్టెప్స్ ను హిట్ చేస్తూ, పిల్లలతో కలిసి సరదాగా అడుగులు వేస్తూ, కిక్ ఈ క్యాంపెయిన్ కు విచిత్రమైన, ఆకర్షణీయమైన మరియు తప్పకుండా చూడాల్సిన ఎనర్జీని తీసుకొస్తున్నారు. తన ప్రత్యేక కామెడీ టైమింగ్ మరియు అంటుకునే ఉత్సాహంతో, కిక్ ఈ క్యాంపెయిన్ కు కొత్త స్వాగ్ మరియు సరదా మోతాదును జోడిస్తూ, షిన్ చాన్ యొక్క ఐకానిక్ అల్లరి చార్మ్ ను అద్భుతంగా ప్రతిబింబిస్తున్నారు.

తెలంగాణ జైళ్ల శాఖలో సంస్కరణలు



❑ **ఖైదీల పునరావాసమే లక్ష్యం**
❑ **జైళ్ల శాఖ డీజీ డాక్టర్ సౌమ్య మిశ్రా**
ముందడుగు, వరంగల్ బ్యూరో ; తెలంగాణ జైళ్ల శాఖలో సంస్కరణలు అమలు చేసి ఖైదీల సంక్షేమం, పునరావాసానికి అత్యంత ప్రాధాన్యత ఇస్తున్నామని జైళ్ల శాఖ డైరెక్టర్ జనరల్ డాక్టర్ సౌమ్య మిశ్రా స్పష్టం చేశారు. సోమవారం వరంగల్ జిల్లాలో విస్తృతంగా పర్యటించిన ఆమె, పలు అభివృద్ధి కార్యక్రమాలను ప్రారంభించడంతో పాటు జైళ్లను ఆకస్మికంగా తనిఖీ చేశారు. నర్సంపేట మండలం ఖానాపూర్ లో ఇండియన్ ఆయిల్ కార్పొరేషన్ ఆధ్వర్యంలో ఏర్పాటు చేసిన 32వ మైనేషన్ ఫిల్లింగ్ స్టేషన్ ను డీజీ సౌమ్య మిశ్రా రిబ్బన్ కట్ చేసి ప్రారంభించారు. ఈ సందర్భంగా ఆమె మాట్లాడుతూ శిక్షా కాలం పూర్తి చేసుకుని విడుదలైన ఖైదీలకు గౌరవప్రదమైన ఉపాధిని కల్పించి, వారు సమాజంలో తిరిగి స్థిరపడేలా చేయడమే

ఈ పెట్రోల్ బంక్ ముఖ్య ఉద్దేశమని ఇవి కేవలం వ్యాపార కేంద్రాలు మాత్రమే కావని, మాజీ ఖైదీలకు సమాజం పై విశ్వాసం కల్పించి, గౌరవంగా బ్రతకడానికి ఇచ్చే రెండో అవకాశమని ఆమె పేర్కొన్నారు. ఈ ప్రాజెక్టులో భాగస్వాములైన ఇండియన్ ఆయిల్ కార్పొరేషన్ అధికారులను ఆమె అభినందించారు. అనంతరం నర్సంపేటలోని మహిళా ప్రత్యేక జైలును డీజీ సందర్శించారు. జైలులోని బ్యారక్లు, భద్రతా ఏర్పాట్లు, పరిశుభ్రత, వైద్య సేవలు, ఖైదీలకు అందుతున్న ఆహార నాణ్యతను ఆమె నిశితంగా పరిశీలించారు. మహిళా ఖైదీలతో ప్రత్యక్షంగా మాట్లాడి, వారి ఆరోగ్య స్థితిగతులు, సమస్యలు, సంక్షేమ పథకాల అమలుపై వివరాలు తెలుసుకున్నారు. జైల్లో కల్పిస్తున్న నైపుణ్యాభివృద్ధి, పునరావాస కార్యక్రమాలలో చురుకుగా పాల్గొని, బయటకు వెళ్ళాక మంచి జీవితాన్ని గడపాలని వారికి సూచించడం జరిగింది.



సాయి పల్లవి చాన్స్ కొట్టేసిన రుక్మిణీ వసంత్!

దివంగత ప్రఖ్యాత గాయని, భారతరత్న అవార్డు గ్రహీత ఎంఎస్ సుబ్బులక్ష్మి జీవితం ఆధారంగా ఓ సినిమాకి సన్నాహాలు జరుగుతున్నాయి. ఈ బయోపిక్ కు 'జెర్నీ' సినిమా ఫేమ్ గౌతమ్ తిన్ననూరి దర్శకత్వం వహించనున్నారని, గీతా ఆర్ట్స్ సంస్థ నిర్మాణంలో భాగస్వామిగా ఉంటుందనే టాక్ ఫిల్మ్ నగర్ సర్కిల్స్ లో వినిపిస్తోంది. అలాగే ఎంఎస్ సుబ్బులక్ష్మి పాత్రలో సాయి పల్లవి నటిస్తారనే టాక్ తొలుత వినిపించింది. కానీ ఇప్పుడు ఈ చాన్స్ కన్నడ నటి, 'కాంతార' ఫేమ్ రుక్మిణీ వసంత్ ను వరించిందని టాక్. 'రామాయణ' (రెండు భాగాలుగా రానున్న సినిమా), ధనుష్ కొత్త చిత్రంలో సాయి పల్లవి హీరోయిన్ గా నటిస్తున్నారు. దీంతో కాలీఫోర్నియా సర్దుబాటు చేయలేక ఎంఎస్ సుబ్బులక్ష్మి సినిమా నుంచి సాయి పల్లవి తప్పుకోవాల్సి వచ్చిందట. ఆ చాన్స్ రుక్మిణీ వసంత్ కి వెళ్లిందని సమాచారం. మరి... ఎంఎస్ సుబ్బులక్ష్మి బయోపిక్ లో రుక్మిణీ వసంత్ ఫైనల్ జే అవుతారా? వేచి చూడాల్సిందే.



ఈ సినిమా సక్సెస్ కాజల్ కి అవసరం

టాలీవుడ్ లో స్టార్ హీరోలతో వరస సినిమాలు చేసి హీరోయిన్ గా గుర్తింపు తెచ్చుకున్న కాజల్ అగర్వాల.. ఇప్పుడు పూర్తిగా వెనకబడిపోయింది. అప్పడెప్పుడో 2017లో వచ్చిన 'నేనే రాజు నేనే మంత్రి'లో అద్భుతమైన యాక్టింగ్ చేసి హిట్ కొట్టింది. తర్వాత చేసిన వాటిలో మూడేళ్ల త్రితం 'భగవంత్ కేసరి' మాత్రమే సక్సెస్ అందుకుంది. ఇందులో ఈమెది పెద్దగా గుర్తింపు లేని పాత్ర కావడం వల్ల హిట్ కైతీ రాలేదు. గతేడాది రిలీజైన 'కన్నప్ప'లో పాత్ర తి దేవిగా కనిపించింది గానీ వర్కౌట్ కాలేదు. ఓ రకంగా చెప్పాలంటే కాజల్ కి రివీర్ చివరి దశలో ఉంది. ఇలాంటి టైంలో ఈమె లాయర్ గా లీడ్ రోల్ చేసిన 'ద ఇండియన్ స్టోరీ' సినిమా విడుదలకు సిద్ధమైంది. లెక్క ప్రకారం గతేడాది ఆగస్టులోనే రిలీజ్ చేస్తామని ప్రకటించారు కానీ మాటింగ్ ఆలస్యం కావడంతో వాయిదా వేసుకున్నారు. గతేడాది అక్టోబరులోనే మాటింగ్ పూర్తవగా ఇన్నాళ్లకు రిలీజ్ డేట్ ప్రకటించారు. జూలై 24 నుంచి తెలుగు, తమిళ, హిందీ భాషల్లో ఈ సినిమా రిలీజ్ కానుందని షాఫర్ వదిలారు. ఇందులో కాజల్ తోపాటు మరొక స్టార్ నటుడు శ్రేయస్ తల్వడే ప్రధాన పాత్ర చేశాడు. పంటకు ఉపయోగించే రసాయనాల దుర్వినియోగం, సాగులో పురుగు మందుల మితిమీరిన వినియోగం, దీని వెనకన్న భారీ కుంభకణాల నేపథ్యంగా ఈ మూవీని తెరకెక్కించారు. ఇండస్ట్రీలో ఉండాలి, ఇంకా మూవీస్ చేయాలనుకుంటే మాత్రం ఇది హిట్ కావడం కాజల్ కి చాలా కీలకం. ఒకవేళ ఇది సక్సెస్ అయితే ఇంకొన్ని ఆఫర్స్ వస్తాయి. లేదంటే మాత్రం మెల్లగా ఈమెని పట్టించుకోవడం దర్శకులు తగ్గించేస్తారు. చూడాలి మరి ఏం జరుగుతుందో?



మీ సమస్యలను, మీ ప్రతిభను
మీరే ముందడుగులో
పోస్ట్ చేయండి



లేదా ముందడుగు న్యూస్ కు పంపండి

WHATSAPP: 94911 14616